

മധുരമായ കുട്ടികളേ - ശാന്തി വേണമെങ്കിൽ അശരീരിയായി മാറൂ, ഈ ദേഹ-ബോധത്തിലേക്ക് വരുന്നതിലൂടെയാണ് അശാന്തിയുണ്ടാകുന്നത്, അതുകൊണ്ട് തന്റെ സ്വധർമ്മത്തിൽ സ്ഥിതി ചെയ്യൂ.

ചോദ്യം:- യഥാർത്ഥമായ ഓർമ്മ എന്താണ്? ഓർമ്മിക്കുന്ന സമയത്ത് ഏതൊരു കാര്യത്തിലാണ് വിശേഷിച്ചും ശ്രദ്ധിക്കേണ്ടത്?

ഉത്തരം:- സ്വയം തന്നെ ഈ ദേഹത്തിൽ നിന്നും വേറിട്ട ആത്മാവാണെന്നു മനസ്സിലാക്കി ബാബയെ ഓർമ്മിക്കണം - ഇതാണ് യഥാർത്ഥമായ ഓർമ്മ. ഏതൊരു ദേഹത്തെയും ഓർമ്മിക്കരുത്. ഈ കാര്യത്തിൽ തീർച്ചയായും ശ്രദ്ധ വെക്കണം. ഓർമ്മയിലിരിക്കുന്നതിനായി ജ്ഞാനത്തിന്റെ ലഹരിയുണ്ടായിരിക്കണം. ബുദ്ധിയിലുണ്ടായിരിക്കണം ബാബ നമ്മെ മുഴുവൻ വിശ്വത്തിന്റെയും അധികാരിയാക്കി മാറ്റുകയാണ്. നമ്മൾ മുഴുവൻ സമുദ്രത്തിന്റെയും, മുഴുവൻ ഭൂമിയുടെയും അധികാരിയായിത്തീരുന്നു.

ഗീതം:- അങ്ങയെ നേടിയ ഞങ്ങൾ...

ഓം ശാന്തി. ഓം ശാന്തി എന്ന വാക്കിന്റെ അർത്ഥമാണ്, ഞാൻ ആത്മാവ്. ഓം അർത്ഥം ഭഗവാണെന്നാണ് മനുഷ്യർ മനസ്സിലാക്കുന്നത്. എന്നാൽ അങ്ങനെയല്ലേ. ഓം അർത്ഥം ഞാൻ ആത്മാവ്. എന്റെ ശരീരം. അതുകൊണ്ടാണ് ഓം ശാന്തി എന്ന് പറയുന്നത്. ആത്മാവായ എന്റെ സ്വധർമ്മമാണ് ശാന്തി. ആത്മാവ് തന്റെ പരിചയം നൽകുകയാണ്. മനുഷ്യർ ഓംശാന്തി എന്നു പറയുന്നുണ്ടെങ്കിലും ഓം എന്നതിന്റെ അർത്ഥം ആരും തന്നെ അറിയുന്നില്ല. ഓം ശാന്തി എന്ന അക്ഷരം വളരെ നല്ലതാണ്. ഞാൻ ആത്മാവാൻ, എന്റെ സ്വധർമ്മം ശാന്തിയാണ്. നമ്മൾ ആത്മാക്കൾ ശാന്തിയാമത്തിൽ വസിക്കുന്നവരാണ്. എത്ര ലളിതമായ അർത്ഥമാണ്. വലിച്ചു നീട്ടിയ അന്ധവിശ്വാസമൊന്നുമല്ല. ഈ സമയത്തെ മനുഷ്യർക്ക് ഇതു പഴയലോകമാണോ പുതിയലോകമാണോ എന്നതു പോലും അറിയുന്നില്ല. പുതിയലോകം എപ്പോൾ പഴയതാകുന്നു, പഴയതു വീണ്ടും എപ്പോൾ പുതിയതാകുന്നു എന്നൊന്നും തന്നെ അറിയുന്നില്ല. ആരോടെങ്കിലും നിങ്ങൾ ഇതിനെക്കുറിച്ച് ചോദിച്ചാൽ ആർക്കും പറയാൻ സാധിക്കില്ല. ഇപ്പോൾ കലിയുഗം പഴയലോകമാണ്. സത്യയുഗത്തെയാണ് പുതിയലോകം എന്നു പറയുന്നത്. ശരി എന്നാൽ പുതിയതിൽ നിന്നും പഴയതായിത്തീരുവാൻ എത്ര വർഷമെടുക്കുന്നു? ഇതും ആർക്കും അറിയില്ല. മനുഷ്യനായിട്ടും ഇതൊന്നും അറിയുന്നില്ല എങ്കിൽ മൃഗങ്ങളെക്കാളും മോശമെന്നേ പറയൂ. മൃഗങ്ങൾ അവനവനുവേണ്ടി ഒന്നും ചെയ്യുന്നില്ലല്ലോ, മനുഷ്യർ പറയാറുണ്ട് ഞങ്ങൾ പതിതരാണ്, പതിതപാവനാ വരൂ എന്ന്. പക്ഷേ ഭഗവാനെ അറിഞ്ഞിട്ടല്ല പറയുന്നത്. പാവനം എന്ന അക്ഷരം വളരെ നല്ലതാണ്. പാവനലോകം അർത്ഥം സ്വർഗ്ഗമാണ്, പുതിയലോകമാണ്. ദേവതകളുടെ ചിത്രമുണ്ടെങ്കിലും, ലക്ഷ്മിനാരായണൻ പാവനലോകത്തിലെ അധികാരികളാണെന്നുള്ളത് ആരും അറിയുന്നില്ല. ഈ കാര്യങ്ങളെല്ലാം തന്നെ പരിധിയില്ലാത്ത അച്ഛനാണ് കുട്ടികൾക്ക് മനസ്സിലാക്കിത്തരുന്നത്. പുതിയലോകം അർത്ഥം സ്വർഗ്ഗമാണ്. ദേവതകളെ സ്വർഗ്ഗവാസികളെന്നു പറയുന്നു. ഇപ്പോൾ പഴയലോകമാണ്, നരകമാണ്. ഇവിടെയുള്ള മനുഷ്യർ നരകവാസികളാണ്. ആരെങ്കിലും മരിക്കുകയാണെങ്കിൽ പറയുന്നു സ്വർഗ്ഗവാസിയായിത്തീർന്നു, അപ്പോൾ അതിനർത്ഥം ഇവിടെ നരകവാസികൾ ആയിരുന്നു എന്നല്ലേ. കണക്കനുസരിച്ചു തന്നെ പറഞ്ഞുകൊടുക്കാം ഇത് നരകമാണെന്ന് പക്ഷേ അവരോട് നിങ്ങൾ നരകവാസിയായെന്നു പറഞ്ഞാൽ അവർ പ്രശ്നങ്ങളുണ്ടാക്കും. ബാബ പറയുന്നു കാണാൻ മനുഷ്യനെപ്പോലെയാണ്, മുഖം മനുഷ്യന്റെതാണ്, എന്നാൽ സ്വഭാവം കുരങ്ങനെപ്പോലെയാണ്. മനുഷ്യൻ സ്വയം ക്ഷേത്രങ്ങളിൽപ്പോയി ദേവകതളുടെ മുന്നിൽ നിന്ന് പാടുന്നു - അങ്ങ് സർവ്വഗുണസമ്പന്നനാണ്... തന്നെക്കുറിച്ച് പറയുന്നു ഞങ്ങൾ പാപിയാണ് നീചനാണെന്ന്. എന്നാൽ നേരിട്ട് പോയി നിങ്ങൾ വികാരിയാണെന്നു പറയുകയാണെങ്കിൽ അവർ ദേഷ്യപ്പെടും. അതുകൊണ്ടാണ് ബാബ നിങ്ങൾ കുട്ടികൾക്കു മാത്രം മനസ്സിലാക്കിത്തരുന്നത്. പുറമെയുള്ളവരോട് ബാബ സംസാരിക്കുന്നില്ല കാരണം കലിയുഗി മനുഷ്യരാണ് നരകവാസികളാണ്. ഇപ്പോൾ നിങ്ങൾ സംഗമയുഗികളാണ്. നിങ്ങൾ പവിത്രമായിക്കൊണ്ടിരിക്കുന്നു. നമ്മൾ ബ്രാഹ്മണരെ ശിവബാബയാണ് പഠിപ്പിക്കുന്നത് എന്ന് അറിയാമല്ലോ. ബാബ പതിതപാവനനാണ്. നമ്മൾ എല്ലാ ആത്മാക്കളെയും കൊണ്ടുപോകുന്നതിനായാണ് ബാബ വരുന്നത്. എത്ര ലളിതമായ കാര്യങ്ങളാണ്. ബാബ പറയുന്നു- കുട്ടികളേ, നിങ്ങൾ ആത്മാക്കൾ ശാന്തിയാമത്തിൽ നിന്നും പാർട്ട് അഭിനയിക്കാനായി വന്നിരിക്കുകയാണ്. ഈ ദുഃഖയാമത്തിൽ എല്ലാവരും ദുഃഖികളാണ് അതുകൊണ്ടാണ് പറയുന്നത് എങ്ങനെ മനസ്സിന് ശാന്തിയുണ്ടാകുമെന്ന്? ആത്മാവിന് എങ്ങനെ ശാന്തിയുണ്ടാകും എന്നല്ല പറയുന്നത്. നിങ്ങൾ

ഓം ശാന്തി എന്നല്ലേ പറയുന്നത്. എന്റെ സ്വർമ്മം ശാന്തിയാണ്. പിന്നീട് എന്തിനാണ് ശാന്തി യാചിക്കുന്നത്? സ്വയം ആത്മാവാണെന്നുള്ളത് മറന്ന് ദേഹാഭിമാനത്തിലേക്കു വരുന്നു. ആത്മാക്കൾ ശാന്തിയാമത്തിൽ വസിക്കുന്നവരാണ്. ഇവിടെ ഒരിക്കലും ശാന്തി ലഭിക്കില്ല. അശരീരിയായാൽ മാത്രമേ ശാന്തി ലഭിക്കൂ. ശരീരത്തോടൊപ്പം ആത്മാവുണ്ടെങ്കിൽ തീർച്ചയായും സംസാരിക്കേണ്ടി വരുന്നു, കർമ്മങ്ങൾ ചെയ്യേണ്ടതായി വരുന്നു. നമ്മൾ ആത്മാക്കൾ ശാന്തിയാമത്തിൽ നിന്നും ഇവിടെ പാർട്ട് അഭിനയിക്കാനായി വന്നിരിക്കുകയാണ്. രാവണനാണ് നമ്മുടെ ശത്രുവെന്നുള്ളത് ആർക്കും തന്നെ അറിയില്ല. എപ്പോൾ മുതൽ ഈ രാവണൻ ശത്രുവായിമാറി? ഇതാരും അറിയുന്നില്ല. വലിയവലിയ വിദ്വാന്മാർക്ക് പണ്ഡിതന്മാർക്ക് പോലും രാവണൻ ആരാണെന്നുള്ളത് അറിയില്ല. രാവണന്റെ കോലമുണ്ടാക്കി എല്ലാവരും കത്തിക്കുന്നുണ്ട്. ജന്മജന്മാന്തരം കത്തിച്ചു വന്നു. ഒന്നും അറിയാതെ. ആരോടു വേണമെങ്കിലും ചോദിക്കൂ രാവണൻ ആരാണെന്ന്? അപ്പോൾ പറയും അത് കല്പന മാത്രമാണ്. അറിയുന്നില്ലെങ്കിൽ പിന്നെന്ത് മറുപടി നൽകാനാണ്. ശാസ്ത്രങ്ങളിലും ഉണ്ടല്ലോ-അല്ലയോ രാമാ, ഈ ലോകം ഉണ്ടാക്കിയതല്ല, ഇതെല്ലാം ഒരു കല്പന മാത്രമാണ്. ഇങ്ങനെ പറയുന്നവർ ധാരാളമുണ്ട്. കല്പന എന്നതിന്റെ അർത്ഥമെന്താണ്? ഇത് സങ്കല്പങ്ങളുടെ ലോകമാണെന്ന് പറയാറുണ്ട്. എങ്ങനെ സങ്കല്പിക്കുന്നുവോ അതുപോലെയായിത്തീരുന്നു, ഇതിന്റെ അർത്ഥം മനസ്സിലാക്കുന്നില്ല. ബാബ കുട്ടികൾക്ക് മനസ്സിലാക്കിത്തരുകയാണ്. ചിലർ നല്ല രീതിയിൽ മനസ്സിലാക്കുന്നു, ചിലർ ഒന്നും തന്നെ മനസ്സിലാക്കുന്നില്ല. നല്ല രീതിയിൽ മനസ്സിലാക്കുന്നവരെ ഒന്നാനമ്മയുടെ മക്കൾ എന്നു പറയുന്നു. ഒന്നും തന്നെ മനസ്സിലാക്കാത്തവർ രണ്ടാനമ്മയുടെ മക്കളാണ്. രണ്ടാനമ്മയുടെ മക്കൾക്ക് അവകാശിയായിത്തീരുവാൻ സാധിക്കില്ല. ബാബയ്ക്കും ഈ രണ്ടുപ്രകാരത്തിലുള്ള കുട്ടികളാണുള്ളത്. ഒന്നാനമ്മയുടെ മക്കൾ ബാബയുടെ ശ്രീമത്ത് പ്രകാരം പൂർണ്ണമായും മുന്നേറുന്നു. രണ്ടാനമ്മയുടെ മക്കൾ ശ്രീമത്ത് പാലിക്കില്ല. ബാബയ്ക്കും പറയാൻ സാധിക്കുന്നു ഈ കുട്ടി എന്റെ മതം പാലിക്കുന്നില്ല രാവണന്റെ മതമാണ് പാലിക്കുന്നതെന്ന്. രാമൻ രാവണൻ രണ്ടക്ഷരമാണ്. രാമരാജ്യം രാവണരാജ്യം. ഇപ്പോൾ സംഗമമാണ്. ബാബ മനസ്സിലാക്കിത്തരുന്നു- ഈ ബ്രഹ്മാകുമാർ-കുമാരിമാരെല്ലാവരും ശിവബാബയിൽ നിന്നും സമ്പത്ത് എടുത്തുകൊണ്ടിരിക്കുകയാണ്, നിങ്ങളും എടുക്കില്ലേ? ശ്രീമത പ്രകാരം മുന്നേറില്ലേ? അപ്പോൾ ആരുടെ മതമാണെന്ന് ചോദിക്കുന്നു? ബാബ നൽകുന്ന ശ്രീമതമാണ് പവിത്രമായിത്തീരു. അപ്പോൾ പറയുന്നു ഞങ്ങൾക്ക് പവിത്രമായിരിക്കണം, എന്നാൽ പതി അംഗീകരിക്കുന്നില്ലെങ്കിൽ ഞങ്ങൾ എന്തുചെയ്യും? പതിപരമേശ്വരൻ എന്നല്ലേ പറയുന്നത്. നമ്മുടെ പതി, ഗുരു സർവ്വതും ഈശ്വരനെന്ന് ഭാരതത്തിൽ പഠിപ്പിക്കുന്നുണ്ട്. എന്നാൽ അങ്ങനെയൊന്നും ആരും അംഗീകരിക്കുന്നില്ല, ആ സമയത്തു മാത്രം ശരി എന്നു പറയുന്നു. വീണ്ടും ക്ഷേത്രങ്ങളിൽ ഗുരുക്കന്മാരുടെ അടുത്തേക്ക് പോകുന്നു. പതി പത്നിമാരോട് പറയുന്നു നിങ്ങൾ പുറമെ പോയി അലയരുത് ഞങ്ങൾ രാമന്റെ മുർത്തി നിങ്ങൾക്ക് വീട്ടിലേക്ക് കൊണ്ടുവന്നു തരാം, നിങ്ങൾ എന്തിനാണ് അയോധ്യയിലെല്ലാം പോയി അലയുന്നത്? എന്നാൽ അംഗീകരിക്കുന്നില്ല. ഇതാണ് ഭക്തി മാർഗ്ഗത്തിലെ അലച്ചിൽ. അവർ തീർച്ചയായും അതനുഭവിക്കും അംഗീകരിക്കുകയില്ല. അവർ ഒരിക്കലും നമ്മൾ പറയുന്ന കാര്യങ്ങൾ അംഗീകരിക്കുകയില്ല. അതവരുടെ ക്ഷേത്രങ്ങളാണെന്ന് മനസ്സിലാക്കുന്നു. നോക്കൂ, നിങ്ങൾക്ക് രാമനെയാണോ ഓർമ്മിക്കേണ്ടത് അതോ ക്ഷേത്രത്തെയാണോ ഓർമ്മിക്കേണ്ടത്? എന്നാൽ മനസ്സിലാക്കുന്നില്ല. ബാബ മനസ്സിലാക്കിത്തരുന്നു ഭക്തിമാർഗ്ഗത്തിൽ അല്ലെങ്കിലോ ഭഗവാനേ വന്ന് ഞങ്ങളുടെ സദ്ഗതി ചെയ്യൂ എന്നു വിളിക്കുന്നുണ്ട്. കാരണം ബാബയാണ് സർവ്വരുടെയും സദ്ഗതി ദാതാവ്. ശരി ആ ഭഗവാൻ എപ്പോഴാണ് വരുന്നത് - ഇതാർക്കും അറിയില്ല.

ബാബ മനസ്സിലാക്കിത്തരുന്നു രാവണനാണ് നിങ്ങളുടെ ശത്രു. രാവണന്റെ ഏറ്റവും വലിയ അത്ഭുതമാണ് വർഷം തോറും കത്തിക്കുന്നുണ്ടെങ്കിലും രാവണൻ മരിക്കുന്നില്ല. രാവണൻ എന്താണ് എന്നുള്ളതുപോലും ആർക്കും അറിയില്ല. ഇപ്പോൾ നിങ്ങൾ കുട്ടികൾക്ക് അറിയാം നമുക്ക് പരിധിയില്ലാത്ത അച്ഛനിൽ നിന്നും സമ്പത്ത് ലഭിക്കുന്നു. ശിവജയന്തി ആഘോഷിക്കുന്നുണ്ടെങ്കിലും ശിവനെ ആർക്കും അറിയില്ല. ശിവനാണ് ഭഗവാൻ എന്നുള്ളത് ഗവൺമെന്റിനു പോലും നിങ്ങൾ മനസ്സിലാക്കിക്കൊടുക്കണം. ശിവബാബ തന്നെയാണ് കൽപ്പ കൽപ്പം വന്ന് ഭാരതത്തെ നരകവാസിയായി നിന്നും സ്വർഗ്ഗവാസി അതായത് യാചകനിൽ നിന്നും രാജകുമാരനാക്കി മാറ്റുന്നത്. ബാബ പതീതത്തിൽ നിന്നും പാവനമാക്കിമാറ്റുന്നു. ബാബ തന്നെയാണ് സർവ്വരുടേയും സദ്ഗതി ദാതാവ്. ഈ സമയം എല്ലാ മനുഷ്യാത്മാക്കളും ഇവിടെത്തന്നെയാണ്. ക്രിസ്തുവിന്റെ ആത്മാവും ഏതെങ്കിലും ജന്മം എടുത്തിട്ടുണ്ടാവും. ആർക്കും തിരിച്ച് വീട്ടിലേക്ക് പോകാൻ സാധിക്കില്ല. ഇവരെല്ലാവരുടെയും സദ്ഗതി ചെയ്യുന്നത് എറ്റവും ഉയർന്ന ഒരേയൊരു ബാബയാണ്. ബാബ വരുന്നത് ഭാരതഭൂമിയിലാണ്. വാസ്തവത്തിൽ സദ്ഗതി നൽകുന്ന ബാബയുടെ ഭക്തി തന്നെയാണ് ചെയ്യേണ്ടതും. ആ നിരാകാരനായ പിതാവിനെ എപ്പോഴും മുകളിലാണെന്ന് മനസ്സിലാക്കിയാണ് ഓർമ്മിക്കുന്നത്. കാരണം ബാബ വസിക്കുന്നത് ഇവിടെയല്ലല്ലോ. കൃഷ്ണൻ മുകളിൽ

ഉണ്ടെന്ന് ആരും മനസ്സിലാക്കില്ല. മറ്റൊരാൾ ദേവീദേവതകളെയും താഴെ ഭൂമിയിൽ വസിച്ചവരാണെന്ന് മനസ്സിലാക്കിയാണ് ഓർമ്മിക്കുന്നത്. കൃഷ്ണനും ഇവിടെ ജീവിച്ചതാണെന്ന് മനസ്സിലാക്കിയാണ് ഓർമ്മിക്കുന്നത്. നിങ്ങൾ കുട്ടികളുടെ ഓർമ്മയാണ് യഥാർത്ഥ ഓർമ്മ. നിങ്ങൾ സ്വയം തന്നെ ഈ ദേഹത്തിൽ നിന്നും വേറിട്ട ആത്മാവാണെന്ന് മനസ്സിലാക്കിയാണ് ബാബയെ ഓർമ്മിക്കുന്നത്. ബാബ പറയുന്നു നിങ്ങൾക്ക് ഏതൊരു ദേഹത്തെയും ഓർമ്മ വരരുത്. ഈ കാര്യത്തിൽ തീർച്ചയായും ശ്രദ്ധിക്കണം. നിങ്ങൾ സ്വയം തന്നെ ആത്മാവാണെന്ന് മനസ്സിലാക്കി ബാബയെ ഓർമ്മിക്കൂ. ബാബ നമ്മെ മുഴുവൻ വിശ്വത്തിന്റെയും അധികാരിയാക്കി മാറ്റുന്നു. മുഴുവൻ സമുദ്രത്തിന്റെയും, ആകാശത്തിന്റെയും, ഭൂമിയുടെയും അധികാരിയാക്കി മാറ്റുന്നു. ഇപ്പോൾ എല്ലാം തുണ്ടുതുണ്ടായി മുറിഞ്ഞിരിക്കുകയാണ്. മറ്റുള്ളവരുടെ പരിധിയിലേക്ക് കയറാൻ അനുവദിക്കുന്നില്ല. സത്യയുഗത്തിൽ ഇങ്ങനെയുള്ള കാര്യങ്ങളൊന്നും ഉണ്ടാകുകയില്ല. ഒരേയൊരു ബാബ തന്നെയാണ് ഭഗവാൻ. അല്ലാതെ എല്ലാവരെയും ഭഗവാൻ എന്നു പറയില്ല. ഹിന്ദു-ചൈന ഭയി-ഭായി, ഹിന്ദു-മുസ്ലീം ഭായി-ഭായി എന്ന് പറയുന്നു. എന്നാൽ അർത്ഥം മനസ്സിലാക്കുന്നില്ല. ഹിന്ദു-മുസ്ലീം സഹോദരീ-സഹോദരൻ എന്ന് ഒരിക്കലും പറയില്ല. ആത്മാക്കൾ പരസ്പരം സഹോദരങ്ങളാണ്. എന്നാൽ ഈ കാര്യത്തെക്കുറിച്ച് ആരും അറിയുന്നില്ല. ശാസ്ത്രങ്ങളെല്ലാം കേട്ട് സത്യമാണ് സത്യമാണ് എന്നു പറഞ്ഞുകൊണ്ടിരിക്കുന്നു, അർത്ഥമൊന്നും തന്നെ മനസ്സിലാക്കിയിട്ടില്ല. വാസ്തവത്തിൽ എല്ലാം അസത്യമാണ്. സത്യവണ്ഡത്തിൽ സത്യം മാത്രമേ പറയൂ. ഇവിടെ അസത്യം മാത്രമാണ് പറയുന്നത്. നിങ്ങൾ ആരോടെങ്കിലും അസത്യമല്ലേ പറഞ്ഞത് എന്ന് ചോദിച്ചാൽ അവർ ദേഷ്യപ്പെടും. നിങ്ങൾ സത്യം കേൾപ്പിച്ചാൽപ്പോലും മറ്റുള്ളവർ നിങ്ങളെ ആക്ഷേപിക്കും. നിങ്ങൾ ബ്രാഹ്മണർക്കു മാത്രമേ ബാബയെക്കുറിച്ച് അറിയൂ. നിങ്ങൾ കുട്ടികൾ ഇപ്പോൾ ദൈവിക ഗുണങ്ങൾ ധാരണ ചെയ്യുകയാണ്. ഇപ്പോൾ പഞ്ചതത്വങ്ങളും തമോപ്രധാനമാണ് എന്ന് നിങ്ങൾക്കറിയാം. ഇന്നത്തെ മനുഷ്യർ ഭൂതപൂജയും ചെയ്യുന്നുണ്ട്. ഭൂതങ്ങളെത്തന്നെയാണ് (ശരീരം) തന്നെയാണ് ഓർമ്മിച്ചുകൊണ്ടിരിക്കുന്നത്. ബാബ പറയുന്നു സ്വയം തന്നെ ആത്മാവാണെന്ന് മനസ്സിലാക്കി എന്നെ ഓർമ്മിക്കൂ. ഭൂതങ്ങളെ ഓർമ്മിക്കരുത്. ഗൃഹസ്ഥവ്യവഹാരത്തിലിരുന്നും ബുദ്ധിയോഗം ബാബയോടൊപ്പം വയ്ക്കണം. ഇപ്പോൾ ദേഹീ അഭിമാനിയായി മാറണം. എത്രത്തോളം ബാബയെ ഓർമ്മിക്കുന്നുവോ വികർമ്മം നശിക്കുന്നു. ജ്ഞാനത്തിന്റെ മൂന്നാമത്തെ നേത്രമാണ് നിങ്ങൾക്ക് ലഭിക്കുന്നത്.

ഇപ്പോൾ നിങ്ങൾക്ക് വികർമ്മാജീത്തായി മാറണം. സത്യയുഗത്തിൽ വികർമ്മാജീത്ത് കാലഘട്ടമാണ്. നിങ്ങൾ യോഗബലത്തിലൂടെ വികർമ്മത്തിനുമേൽ വിജയം പ്രാപ്തമാക്കുന്നു. ഭാരതത്തിലെ യോഗം പ്രശസ്തമാണ്. എന്നാൽ മനുഷ്യർക്ക് ഇതിന്റെ മഹത്വത്തെക്കുറിച്ച് അറിയില്ല. സന്യാസിമാർ വിദേശത്ത് പോയി ഭാരതത്തിലെ പ്രാചീന രാജയോഗം പഠിപ്പിച്ചുതരാം എന്നു പറയുന്നുണ്ട്. എന്നാൽ സന്യാസിമാർ ഹന്ധോഗികളാണെന്നുള്ളത് അവർക്കറിയില്ല. സന്യാസിമാർക്കൊരിക്കലും രാജയോഗം പഠിപ്പിക്കാൻ സാധിക്കില്ല. നിങ്ങൾ രാജാജ്ഞികളാണ്. അവർ പരിധിയുള്ള സന്യാസിമാരാണ്, നിങ്ങൾ പരിധിയില്ലാത്ത സന്യാസിമാരും. രാത്രിയുടെയും പകലിന്റെയും വ്യത്യാസമാണ്. നിങ്ങൾ ബ്രാഹ്മണർക്കല്ലാതെ മറ്റാർക്കും തന്നെ രാജയോഗം പഠിപ്പിച്ചുകൊടുക്കാൻ സാധിക്കില്ല. ഇതെല്ലാം പുതിയ കാര്യങ്ങളാണ്. പുതിയവർക്കൊന്നും ഈ കാര്യങ്ങൾ മനസ്സിലാക്കാൻ സാധിക്കില്ല. അതുകൊണ്ടാണ് പുതിയവരെ മധുബനിലേക്ക് പ്രവേശിക്കാൻ അനുവദിക്കാത്തത്. ഇത് ഇന്ദ്രസഭയല്ലേ. ഈ സമയം എല്ലാവരും കല്ലുബുദ്ധികളാണ്. സത്യയുഗത്തിൽ നിങ്ങൾ പവിഴബുദ്ധികളാകുന്നു. ഇപ്പോൾ രണ്ടിന്റേയും സംഗമമാണ്. കല്ലിൽ നിന്നും പവിഴത്തിനു സമാനമാക്കി മാറ്റാൻ ബാബക്കല്ലാതെ മറ്റാർക്കും സാധിക്കില്ല. നിങ്ങൾ പവിഴബുദ്ധിയായിത്തീരാനാണ് ഇവിടേക്ക് വന്നിരിക്കുന്നത്. ഭാരതം ആദ്യം സ്വർണ്ണ പക്ഷിക്ക് സമാനമായിരുന്നില്ലേ. ഈ ലക്ഷ്മീനാരായണനായിരുന്നു വിശ്വത്തിന്റെ അധികാരികൾ. ലക്ഷ്മീനാരായണന്മാർ എപ്പോഴാണ് രാജ്യം ഭരിച്ചിരുന്നത് എന്നതുപോലും ആരും അറിയുന്നില്ല. ഇന്നേക്ക് അയ്യായിരം വർഷം മുൻപ് ഇവരുടെ രാജ്യമായിരുന്നു ഉണ്ടായിരുന്നത്. പിന്നീട് എവിടെപ്പോയി? നിങ്ങൾക്ക് ഇതിനെക്കുറിച്ച് പറയാൻ സാധിക്കും ഇവരിപ്പോൾ 84 ജന്മം എടുത്തുകഴിഞ്ഞു. ഇപ്പോൾ ഇവരുടെ ആത്മാക്കൾ തമോപ്രധാനമായിരിക്കുകയാണ്. ഇപ്പോൾ വീണ്ടും ബാബയിലൂടെ സതോ പ്രധാനമായിക്കൊണ്ടിരിക്കുകയാണ്, തത്ത്വം. ഈ ജ്ഞാനം ബാബയ്ക്കല്ലാതെ മറ്റൊരു സാധു സന്യാസിമാർക്കും നൽകാൻ സാധിക്കില്ല. അത് ഭക്തീമാർഗ്ഗമാണ്, ഇത് ജ്ഞാനമാർഗ്ഗമാണ്. നിങ്ങൾ കുട്ടികളുടെ പക്കലുള്ള നല്ലനല്ല ഗുണങ്ങൾ കേൾക്കുകയാണെങ്കിൽ രോമാഞ്ചമുണ്ടാകും. സന്തോഷത്തിന്റെ രസം പൂർണ്ണമായും ഉയരും. അതിനുശേഷവും ആ ലഹരി സ്ഥിരമായി നിലനിൽക്കണം. ഇതാണ് ജ്ഞാനാമൃതം. മറ്റുള്ള മനുഷ്യർ മദ്യം കഴിക്കുമ്പോൾ അതിന്റെ ലഹരി ഉണ്ടാകുന്നു. ഇവിടെ ജ്ഞാനാമൃതം കുടിക്കുമ്പോഴുണ്ടാകുന്ന ലഹരിയാണ്. നിങ്ങളുടെ ലഹരി ഒരിക്കലും കുറയരുത്. അത്

വർദ്ധിച്ചുകൊണ്ടേയിരിക്കണം. നിങ്ങൾ ഈ ലക്ഷ്യമീനാരായണനെക്കണ്ട് വളരെയധികം സന്തോഷിക്കുകയാണ്. നിങ്ങൾക്കറിയാം നമ്മളും ഇവരെപ്പോലെ ശ്രീമതമനുസരിച്ച് ശ്രേഷ്ഠാചാരി ആയിക്കൊണ്ടിരിക്കുകയാണ്. ബ്രഹ്മാബാബയെ കണ്ടുകൊണ്ടും ബുദ്ധിയോഗം ബാബയിലും സമ്പത്തിലും മുഴുകിയിരിക്കണം. ശരി!

വളരെക്കാലത്തെ വേർപാടിനുശേഷം തിരികെ കിട്ടിയ മധുരമധുരമായ കുട്ടികൾക്ക് മാതാവും പിതാവുംമായ ബാപ്റ്റാദയുടെ സ്നേഹസ്മരണയും സുപ്രഭാതവും. ആത്മീയ അച്ഛന്റെ ആത്മീയകുട്ടികൾക്ക് നമസ്കാരം.

ധാരണയ്ക്കുള്ള മുഖ്യ സാരം:-

- 1) വികർമ്മാജിത്ത് ആയി മാറുന്നതിനു വേണ്ടി യോഗബലത്തിലൂടെ വികർമ്മങ്ങൾക്കു മേൽ വിജയം നേടണം. ഇവിടെ കണ്ടുകൊണ്ടും ബുദ്ധിയോഗം ബാബയിലും സമ്പത്തിലുമായിരിക്കണം.
- 2) ബാബയുടെ സമ്പത്തിന്റെ പൂർണ്ണ അധികാരം പ്രാപ്തമാക്കുന്നതിനുവേണ്ടി ഒന്നാമത്തെയുടെ കുട്ടികളായി മാറണം. ഒരേയൊരു ബാബയുടെ ശ്രീമതം പാലിക്കണം. ബാബ എന്താണോ മനസ്സിലാക്കിത്തരുന്നത് അത് മനസ്സിലാക്കിയതിനു ശേഷം മറ്റുള്ളവർക്കും മനസ്സിലാക്കി കൊടുക്കണം.

വരദാനം:- സമ്പൂർണ്ണതയുടെ പ്രകാശത്തിലൂടെ അജ്ഞാനത്തിന്റെ മറ നീക്കം ചെയ്യുന്ന സെർച്ച് ലൈറ്റായി ഭവിക്കൂ

ഇപ്പോൾ പ്രത്യക്ഷതയുടെ സമയം സമീപം വന്നുകൊണ്ടിരിക്കുകയാണ് അതുകൊണ്ട് അന്തർമുഖിയായി ഗുഹ്യ അനുഭവങ്ങളുടെ രത്നങ്ങളാൽ സ്വയത്തെ സമ്പന്നമാക്കൂ, ഇങ്ങനെയുള്ള സെർച്ച് ലൈറ്റാകൂ, താങ്കളുടെ സമ്പൂർണ്ണതയുടെ പ്രകാശത്തിലൂടെ അജ്ഞാനത്തിന്റെ മറ ഇല്ലാതാകണം. എന്തുകൊണ്ടെന്നാൽ താങ്കൾ ഭൂമിയിലെ നക്ഷത്രങ്ങൾ ഈ വിശ്വത്തെ ഇളക്കങ്ങളിൽ നിന്ന് രക്ഷിച്ച് സുഖമയ ലോകം, സ്വർണ്ണമലോകം നിർമ്മിക്കുന്നവരാണ്. താങ്കൾ പുരുഷോത്തമ ആത്മാക്കൾ വിശ്വത്തിന് സുഖ-ശാന്തിയുടെ ശ്വാസം നൽകുന്നതിന് നിമിത്തമാണ്.

സ്റ്റോഗൻ:- മായയുടെയും പ്രകൃതിയുടെയും ആകർഷണത്തിൽ നിന്ന് ദൂരെ കഴിയു എങ്കിൽ സദാ ഹർഷിതമായിരിക്കും.